

Azərbaycan Respublikası Nazirlər Kabinetinin 2023-cü il 3 avqust tarixli 262 nömrəli Qərarı ilə təsdiq edilmişdir

Siyasi partiyanın maliyyə hesabatının forması, məzmunu və təqdim edilməsi Qaydası

1. Ümumi müddəalar

1.1. Bu Qayda "Siyasi partiyalar haqqında" Azərbaycan Respublikası Qanununun 27.4-cü maddəsinə uyğun olaraq hazırlanmışdır və siyasi partiyanın maliyyə hesabatının forması, məzmunu və təqdim edilməsi ilə əlaqədar hüquqi və təşkilati məsələləri tənzimləyir.

1.2. Siyasi partiya maliyyə hesabatını "Mühasibat uçotu haqqında" Azərbaycan Respublikasının Qanununa və Azərbaycan Respublikası Nazirlər Kabinetinin 2013-cü il 30 avqust tarixli 238 nömrəli Qərarı ilə təsdiq edilmiş "Siyasi partiyalarda mühasibat uçotunun aparılması Qaydaları"na uyğun tərtib edir.

1.3. Bu Qaydada istifadə olunan anlayışlar Azərbaycan Respublikasının Mülki Məcəlləsində, "Siyasi partiyalar haqqında" və "Mühasibat uçotu haqqında" Azərbaycan Respublikasının qanunlarında, eləcə də Azərbaycan Respublikasının digər normativ hüquqi aktlarında nəzərdə tutulmuş mənaları ifadə edir.

2. Maliyyə hesabatının forması

2.1.Siyasi partiyanın maliyyə hesabatının tərkibi aşağıdakılardan ibarətdir:

2.1.1. maliyyə vəziyyəti haqqında hesabat (1 nömrəli əlavə);

2.1.2. maliyyə-təsərrüfat fəaliyyətinin nəticələri haqqında hesabat (2 nömrəli əlavə);

2.1.3. əhəmiyyətli uçot siyasəti və izahlı qeydlər.

2.2. Bu Qaydanın 2.1-ci bəndində nəzərdə tutulan hesabatların forması bu Qaydaya 1 və 2 nömrəli əlavələrlə müəyyən edilir.

3. Maliyyə hesabatının məzmunu

3.1. Siyasi partiyanın maliyyə vəziyyəti haqqında hesabatna aşağıdakılar barədə məlumatlar daxil edilir:

3.1.1. qeyri-maddi aktivlər;

3.1.2. torpaq, tikili və avadanlıqlar;

3.1.3. daşınmaz əmlaka investisiyalar;

3.1.4. uzunmüddətli debitor borcları;

3.1.5. sair uzunmüddətli aktivlər;

3.1.6. ehtiyatlar;

3.1.7. qısamüddətli debitor borcları;

3.1.8. pul vəsaitləri və onların ekvivalentləri;

3.1.9. sair qısamüddətli aktivlər;

3.1.10. ehtiyat fondu;

3.1.11. bölüşdürülməmiş mənfəət (ödənilməmiş zərər);

3.1.12. uzunmüddətli faiz xərcləri yaradan öhdəliklər;

3.1.13. uzunmüddətli qiymətləndirilmiş öhdəliklər;

3.1.14. uzunmüddətli kreditör borcları;

3.1.15. sair uzunmüddətli öhdəliklər;

3.1.16. qısamüddətli faiz xərcləri yaradan öhdəliklər;

3.1.17. qısamüddətli qiymətləndirilmiş öhdəliklər;

3.1.18. vergi və sair məcburi ödənişlər üzrə öhdəliklər;

3.1.19. qısamüddətli kreditör borcları;

3.1.20. sair qısamüddətli öhdəliklər.

3.2. Siyasi partiyanın maliyyə-təsərrüfat fəaliyyətinin nəticələri haqqında hesabatına aşağıdakılar barədə məlumatlar daxil edilir:

3.2.1. gəlirlər, o cümlədən:

1. üzvlük haqqı;

2. ianə;

3. dövlət maliyyə yardımı;

4. çap mediasının təsis edilməsindən, o cümlədən çap mediasının iştirakçısı olmaqdan əldə edilən gəlir;

5. ictimai-siyasi nəşrlərin, digər təbliğat və təşviqat materiallarının hazırlanması və satışından gəlir;

6. mülki hüquq müqavilələri üzrə, o cümlədən əmlakından istifadə və onun satılmasından əldə edilən gəlir;

7. hüquq varisliyi və ya vərəsəlik (miras aktivi) yolu ilə əldə edilmiş əmlak;

8. qanunla qadağan olmayan digər gəlirlər;

3.2.2. xərclər, o cümlədən:

1. cari işlərə sərf olunan vəsait;

2. siyasi partiyanın saxlanmasına və informasiya təminatına çəkilən xərclər;

3. ictimaiyyətlə əlaqələrə və seçkilərin keçirilməsinə çəkilən xərclər;

4. yerli (aşağı) təşkilatlara ödənişlər;

5. kreditlər üzrə faizlər;

6. fərdi xərclər;

7. sair xərclər;

8. ümumi mənfəət (zərər).

3.3. Əhəmiyyətli uçot siyasəti və izahlı qeydlərə aşağıdakı məlumatlar daxil edilir:

3.3.1. siyasi partiyanın qərargahının yerləşdiyi yer (hüquqi ünvanı), habelə hesabat dövrü ərzində işçilərinin orta sayı barədə məlumatlar;

3.3.2. maliyyə hesabatının tərtibi ilə bağlı əhəmiyyətli uçot siyasətlərinin açıqlanmasını təmin edən məlumatlar (maliyyə hesabatlarının hazırlanması və təqdim edilməsi zamanı mühasibat uçotu subyektləri tərəfindən tətbiq edilən konkret prinsiplər, əsaslar, şərtlər və yanaşmalar);

3.3.3. maliyyə vəziyyəti haqqında hesabatla bağlı aşağıdakı məlumatlar açıqlanır:

1. uzunmüddətli aktivlər və qısamüddətli aktivlər bölmələri üzrə - hesabat dövrünün və əvvəlki dövrün əvvəlinə və sonuna aktivlərin dəyəri, habelə onların hərəkəti barədə məlumatlar;

2. xalis aktivlər (kapital) bölmələri üzrə - hesabat dövrünün və əvvəlki dövrün əvvəlinə və sonuna xalis aktivlərin (kapitalın) dəyəri, habelə onların hərəkəti barədə məlumatlar;

3. uzunmüddətli öhdəliklər və qısamüddətli öhdəliklər bölmələri üzrə - hesabat dövrünün və əvvəlki dövrün əvvəlinə və sonuna öhdəliklərin dəyəri, habelə onların hərəkəti barədə məlumatlar;

3.3.4. maliyyə-təsərrüfat fəaliyyətinin nəticələri haqqında hesabatla bağlı aşağıdakı məlumatlar açıqlanır:

1. hesabat dövrü və əvvəlki dövr ərzində əldə edilmiş gəlirlərlə əlaqədar ayrı-ayrılıqda gəlir növləri və məbləğləri barədə məlumatlar;

2. hesabat dövrü və əvvəlki dövr ərzində xərclənmiş məbləğlərlə əlaqədar ayrı-ayrılıqda xərc istiqamətləri və məbləğləri barədə məlumatlar.

3.4. Azərbaycan Respublikası Mərkəzi Seçki Komissiyasının (bundan sonra - Mərkəzi Seçki Komissiyası) müraciəti əsasında siyasi partiya maliyyə-təsərrüfat fəaliyyətinə dair əlavə məlumatları və sənədləri təqdim etməlidir.

4. Maliyyə hesabatı üçün hesabat dövrü

4.1. İllik maliyyə hesabatı üçün aşağıdakı hesabat dövrləri müəyyən edilir:

4.1.1. siyasi partiya üçün hesabat dövrü yanvarın 1-dən dekabrın 31-i də daxil olmaqla;

4.1.2. il ərzində oktyabrın 1-dək yeni yaradılan siyasi partiya üçün birinci hesabat dövrü onların qanunvericiliklə müəyyən edilmiş qaydada dövlət qeydiyyatına alındığı tarixdən dekabrın 31-i də daxil olmaqla;

4.1.3. oktyabrın 1-dən sonra yeni yaradılmış siyasi partiya üçün isə birinci hesabat dövrü onların qanunla müəyyən edilmiş qaydada dövlət qeydiyyatına alındığı tarixdən növbəti ilin dekabrın 31-i də daxil olmaqla.

5. Maliyyə hesabatının təqdim edilməsi qaydası

5.1. Siyasi partiyanın illik maliyyə hesabatı "Auditor xidməti haqqında" Azərbaycan Respublikası Qanununun tələblərinə uyğun əldə edilmiş auditor rəyi ilə birlikdə hər il aprelin 1-dən gec olmayaraq, Mərkəzi Seçki Komissiyasına təqdim edilməlidir. Maliyyə hesabatı siyasi partiyanın rəhbəri (siyasi partiyanın sədri, siyasi partiyada sədr vəzifəsi olmadığı halda, partiyanın qurultayarası kollegial idarəetmə orqanının rəhbəri) və baş mühasibi tərəfindən imzalanır və siyasi partiyanın möhürü ilə təsdiq edilir. 5.2. Maliyyə hesabatlarında heç bir pozuntu və qaralamalara yol verilməməli, düzəlişlər edildiyi hallarda isə müvafiq əsaslandırıcı qeydlər edilməli və düzəlişin tarixi göstərilməklə maliyyə hesabatlarını imzalayan şəxs (rəhbər və baş mühasib) tərəfindən təsdiq edilməlidir.

5.3. Siyasi partiya illik maliyyə hesabatını auditor rəyi ilə birlikdə mediada dərc etdirir. Mərkəzi Seçki Komissiyası siyasi partiyanın illik maliyyə hesabatını özünün rəsmi internet səhifəsində yerləşdirir.

5.4. İl ərzində yeni yaradılan siyasi partiya tərəfindən maliyyə hesabatının təqdim edilməsi bu Qaydanın 4.1.2-ci və 4.1.3-cü bəndlərində tələbləri nəzərə alınmaqla həyata keçirilir.

"Siyasi partiyanın maliyyə hesabatının forması, məzmunu və təqdim edilməsi qaydası"na

Maliyyə vəziyyəti haqqında hesabat

31 dekabr 20__ il tarixinə

1 nömrəli Forma

VÖEN

Siyasi partiyanın adı _____

Qərargahının yerləşdiyi yer (hüquqi ünvanı) _____						
(manatla)						
Bölmə/maddələrin adı	Qeydlər	Hesabat dövrü üzrə		Əvvəlki dövr üzrə		
1	2	3	4	5	6	
Aktivlər						
Uzunmüddətli aktivlər						
Qeyri-maddi aktivlər						
Torpaq, tikili və avadanlıqlar						
Daşınmaz əmlaka investisiyalar						
Uzunmüddətli debitor borcları						
Sair uzunmüddətli aktivlər						
Cəmi uzunmüddətli aktivlər						
Qısamüddətli aktivlər						
Ehtiyatlar						
Qısamüddətli debitor borcları						
Pul vəsaitləri və onların ekvivalentləri						
Sair qısamüddətli aktivlər						
Cəmi qısamüddətli aktivlər						
Cəmi aktivlər						
Xalis aktivlər (kapital) və öhdəliklər						
Xalis aktivlər (kapital)						
Ehtiyat fondu						

"Siyasi partiyanın maliyyə hesabatının forması, məzmunu və təqdim edilməsi qaydası"na

Maliyyə fəaliyyətinin nəticələri haqqında hesabat

31 dekabr 20__ il tarixinə

2 nömrəli Forma

VÖEN

Siyasi partiyanın adı _____

Qərargahının yerləşdiyi yer (**hüquqi ünvanı**) _____

(manatla)						
Maddələrin/hesabların adı	Qeydlər	Hesabat dövrü üzrə		Əvvəlki dövr üzrə		
1	2	3	4	5	6	
Gəlirlər						
o cümlədən:						
üzvlük haqqı						
ianə						
dövlət maliyyə yardımı						
çap mediasının təsis edilməsindən o cümlədən çap mediasının iştirakçısı olmaqdan əldə edilən gəlir						
ictimai-siyasi nəşrlərin, digər təbliğat və təşviqat materiallarının hazırlanması və satışından gəlir						
mülki hüquq müqavilələri üzrə, o cümlədən əmlakından istifadə və onun satılmasından əldə edilən gəlir						

1	2	3	4	5	6
Bölüşdürülməmiş mənfəət (ödənilməmiş zərər)					
Cəmi xalis aktivlər (kapital)					
Uzunmüddətli öhdəliklər					
Uzunmüddətli faiz xərcləri yaradan öhdəliklər					
Uzunmüddətli qiymətləndirilmiş öhdəliklər					
Uzunmüddətli kreditör borcları					
Sair uzunmüddətli öhdəliklər					
Cəmi uzunmüddətli öhdəliklər					
Qısamüddətli öhdəliklər					
Qısamüddətli faiz xərcləri yaradan öhdəliklər					
Qısamüddətli qiymətləndirilmiş öhdəliklər					
Vergi və sair məcburi ödənişlər üzrə öhdəliklər					
Qısamüddətli kreditör borcları					
Sair qısamüddətli öhdəliklər					
Cəmi qısamüddətli öhdəliklər					
Cəmi öhdəliklər					
Cəmi xalis aktivlər (kapital) və öhdəliklər					

Rəhbər _____
(soyadı, adı və atasının adı) (imza)

Baş mühasib _____
(soyadı, adı və atasının adı) (imza)

M.Y. _____

"__" _____ 20__ il.

"Siyasi partiyanın maliyyə hesabatının forması, məzmunu və təqdim edilməsi qaydası"na

2 nömrəli əlavə						
hüquq varisliyi və ya vərəsəlik (miras aktivi) yolu ilə əldə edilmiş əmlak						
qanunla qadağan olunmayan digər gəlirlər						
1	2	3	4	5	6	
Xərclər, o cümlədən:						
cari işlərə sərf olunan vəsait						
siyasi partiyanın saxlanmasına və informasiya təminatına çəkilən xərclər						
ictimaiyyətlə əlaqələrə və seçkilərin keçirilməsinə çəkilən xərclər						
yerli (aşağı) təşkilatlara ödənişlər						
kreditlər üzrə faizlər						
fərdi xərclər						
sair xərclər						
ümumi mənfəət (zərər)						

Rəhbər _____
(soyadı, adı və atasının adı) (imza)

Baş mühasib _____
(soyadı, adı və atasının adı) (imza)

M.Y. _____

"__" _____ 20__ il.

Azərbaycan. - 2023.- 6 avqust.- S.4.